

I L - B I D W I

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editur, C. Zammit-Marmarà M.B.E.

Nru. 37

IT-TNEJN, IL-15 TA' MEJJU, 1944.

Nru. 37

HIDMA GHALL-PROGRESS FIL-PRODOTTI TAL-PAJJIZ

Tahditiet maghmulin mis-Sinjuriya Tiegħu l-Logutenent Gvernatur u mis-Sur Karm Zammit-Marmarà, M.B.E., f'isem id-Dipartiment tal-Biedja fl-okkażjoni tal-Wirja f'Sant'Anton, nhar il-Hadd, is-7 ta' Mejju, gabel it-tqassim tal-Premijiet minn Mrs. D.C. Campbell.

IS-SINJURJA Tiegħu l-Logutenent-Gvernatur, fil-waqt li ippreżenta lis-Sur Karm Zammit-Marmarà, ferah lil dawk kollha li sponew l-affarijiet tagħhom fil-wirja u qal li hu ha hafna pjaċir meta ra l-kwalità ta' fniek li nġiebu għall-wirja. Huwa semma l-btabat godda tar-razza Saanen Ingliżi li nġiebu minn barra u ittama illi dawn għandhom jingħogħbu minn dawk li jrabbru l-mogħoż. Huwa u jirringrazzja l-"Malta Horticultural Society" u n-"National Fur and Feather Association" għall-ghajnunna li taw sabiex id-Dipartiment tal-Biedja jwaqqaf il-Wirja, huwa fahhar b'mod speċjali lis-Sur Ċensu Rizzo, is-Segretarju, illi bħasoltu għamel mill-aħjar sabiex il-Wirja tirnexxi kif tassew irnexxiet. Is-Sur Karm Zammit-Marmarà mbagħad tkellem b'dan il-mod:—

Eccellenza, Sinjuriya Tiegħu, Mrs. Campbell, Sinjuri,

Din hi t-tieni wirja li s'issa saret miż-żewġ Soċjetajiet flimkien, jigiġifieri mill-"Malta Horticultural Society" u mill-"Fur and Feather Association" taħt il-protezzjoni tad-Dipartiment tal-Biedja u nahseb li intom ilkoll taqblu miegħi li din il-wirja rnexxiet tabilhaqq.

Il-kwalità ta' l-affarijiet li nġiebu għall-wirja hi b'mod eċċezzjonali mill-aħjar, u dan fil-waqt li hu ta' għeġ kbir għal dawk in-nies li sportewhom, juri wkoll il-progress sod li sar bis-saħħa tax-xogħol li għamel id-Dipartiment tal-Biedja biex itejjeb in-nisel ta' l-annimali li kellna fil-Gżira. Kien għalina ta' dispaċir kbir meta mħabba l-as-sedju li kellna, in-numru ta' bhejjem u annimali tar-raba' kellu tabilfors jiṭnaqqas. Izda, mill-banda l-oħra, għandna għalfejn nifirhu li stajna nżommu l-fjur u minnhom rawwimna għadd sabiħ mingħajr ma kellna l-ebda għajnunna minn pajjiżi oħra. Il-prinċipju tad-Dipartiment biex itejjeb l-annimali kbar billi juża għat-tniissil l-aħjar razze, mexxejniet ukoll b'suċċess għall-annimali żgħar.

Bis-saħħa tal-ftuħ tal-Postijiet tal-Fniek tar-Razza eluf ta' nies li jrabbru l-fniek kellohom ix-xorti li iġhammru l-fenkiet tagħhom minn razze safja u mill-aħjar. Dan ix-xogħol irnexxa b'mod speċjali u, għalkemm il-Gvern, imħabba l-ekonomija, kellu issa inaqqas in-numru tal-Postijiet tal-Fniek tar-Razza, nittamaw illi dawk kollha li jrabbru l-fniek ikomplu iġhammru l-fenkiet tagħhom f'dawk il-postijiet li baqgħu miftuħa.

Il-miljorament li sar fil-fniek ma kienx biss f'dik li hi trobbija tagħhom, izda wkoll fil-kura tal-mard tagħhom. Ma' tul is-sena, l-aqwa żewġ mardiet ġew ikkurati mis-Sezzjoni Veterinarja tad-Dipartiment tal-Biedja b'metodi godda, u bis-saħħa ta' dan, eluf ta' fniek ġew imfejja.

It-tawwim tat-tjur miexi wkoll b'heffa kbira, u dan sejjer iikber hafna għall-gej malli wieħed ikun jista' jkeseb il-ġwież bir-rhis. Fil-Qasam ta' l-Għammeri issa hemm elf għattuqa tar-Razza "Minorca" Maltija, u mit-tigieġ li hemm qegħdin jiṭtiehdu għadd kbir ta' bajd tat-tifqis, u

dan qiegħed ikompli jżied. Nittamaw li ma ndumux ma niehdu s-sezzjoni tat-Tjur tad-Dipartiment f'post iżjed wiesa' n-naha ta' Wied Inċita. Għalkemm id-Dipartiment għandu dawn l-elf għattuqa, hu ma jkunx jista' jgħallhaq mat-talba kbira li hawn għall-bajd tat-tifqis u, għalhekk, dawk in-nies li għandhom razez ta' tigieġ tajba għandhom inissu minnhom. Għalhekk ukoll wieħed għandu jinqeda b'serduk tajjeb u sabiex kulhadd jista' jkeseb serduk tajjeb, id-Dipartiment tal-Biedja qiegħed joffri sriedek tar-razza bil-prezz moderat ta' 10s. il-wieħed. X'uhud minnkom nahseb li x'taw sriedek f'din il-wirja Ftakru li fil-Għammeri hemm ukoll għall-bejgħ kwantità ta' sriedek mill-aħjar.

Osservajt illi hafna nies qagħdu jammiraw il-btabat tar-razza Saanen Ingliża li hawn fil-Wirja. Dawn ġew magħżulin għalina mill-"British Goat Society" (Soċjetà Ingliża tal-Mogħoż), u bla dubju ta' xejn dawk li jrabbru l-mogħoż nahseb li għandhom jiehdu wisq gost bihom. Fi żmien l-as-sedju tal-1942, id-Dipartiment tal-Biedja messu x-xogħol li kellu jagħmel b'dispaċir kbir, li jirrekwisizzjona l-mogħoż għall-qtil, izda l-lum għandu l-pjaċir li rnexxielu jġib minn barra dawn il-btabat u b'hekk iwettaq il-kelma li l-Gvern kien ta' li għandu iġhammar il-Gżira b'hejjem aħjar malli l-kondizzjonijiet jippermettu. Ir-razza Saanen Ingliża hi waħda mill-iżjed razez imsemmijin mad-dinja kollha bħala razza tal-halib u l-mogħoż ta' din ir-razza jagħtu, minn ras għal ras, tliet darbiet iżjed halib mill-mogħoż ta' Malta. Jiena nittama li min inissel minn din ir-razza ta' mogħoż jgħorġ jiftaħar bħalma rnexxa n-nisel mill-muntun tar-razza Germaniża (imsejha East Friesian).

Id-Dipartiment tal-Biedja kien ġie organizzat mill-gdid fl-1934 wara ż-żjara ta' Sir Frank Stockdale, Konsultur tal-Biedja ma' l-Uffiċċju tal-Kolonji. Waħda mir-rikkmandazzjonijiet tiegħu kienet il-hatra tal-Konsultur tat-Trob-bija tal-Bhejjem sabiex jitiġiebu r-razze tal-Bhejjem tal-pajjiż li f'tajr li xejn kienu irrangaw ruħhom minn żmien il-Kavallieri li hawn—400 sena ilu.

Id-Dipartiment tal-Biedja maqdruh f'hafna affarijiet u kien m'inhix sejjer inwieġeb għal dan it-tmaqdri, izda nix-tieq biss illum li nistieden lil kull min iħobb l-annimali biex jirrifletti f'tit fug il-miljorament kbir u ta' fejda li sar fil-bhejjem ta' din il-Gżira ma' tul dawn l-aħħar għaxar snin. Meta wieħed jiftakar illi l-gwerri f'ixklat mħux f'tit it-trobbija ta' l-annimali, il-progress li għamel hawn Malta hu tabilhaqq ta' min ifaħħru. Ir-razza tal-majjali u tal-fniek ġiet hekk 'il quddiem, illi nahseb li fl-ebda pajjiż iohor ma għandhom annimali hekk tajbin, bi proporzjoni bħalma għandna aħna.

In-"National Fur and Feather Association" għamlet hafna biex tinkoraggixxi l-produzzjoni tal-bajd u hi haġa ta' min jiṭhassarha li mħabba fil-gwerri kellohom jingħatlu numru kbir ta' tigieġ. Izda s-Soċjetà tittama illi l-indus-trija tat-tjur ma ddumx ma terġa' tiehu r-ruħ u tikber. F'Malta ma tantx tara nies irabbu għadd kbir ta' tjur bħalma jsir f'pajjiżi oħra, izda dawk in-nies li l-lum qed irabbu numru żgħir ta' tjur jistgħu jergħu jzidu fil-kwan-tità malli l-kondizzjoni tal-ġwież tkun aħjar milli hi l-lum.

Qabel ma ngħaddi fil-kommenti tiegħi għat-Taqsim tal-Hxejx, inhoss li hu dmiri l-lum li nsemmi t-telfa kbira li sofriet il-"Malta Horticultural Society" bil-mewt tas-Segretarju tagħha, is-Sur John Briffa, M.B.E. Il-bdiwja kollha jftakru l-interess kbir li kien jiehu f'dawn il-wirjiet u fis-Soċjetà li hu mexxa b'għaql u hila kbira. Fil-fergħa tal-Ortikultura, it-telfa tas-Sur John Briffa tibqa' tinhass

ghal bosta żmien. Il-hajja tiegħu kienet dejjem marbuta mal-kultivazzjoni tal-Hxejjex u Fjuri, u b'hekk it-telfa tiegħu hi wisq diffiċli li tissewwa. Ahna nittamaw illi l-"Malta Horticultural Society" tkompli żżomm fi grad għoli l-Wirja li għaliha s-Segretariju li kellha kien tant għajjur.

Jiena naf li intom ilkoll taqblu miegħi illi l-prodotti li hawn fil-Wirja huma tabilhaqq ta' min ifahharhom. Ta' min ifahharhom u ta' min ifahhar lill-bdiewa li ikkultivawhom wisq u wisq iżjed meta wiehed jiftakar illi dawn huma prodott ta' kultivazzjoni minn żrieragh tal-pajjiż. Id-Dipartiment tal-Biedja qiegħed jagħmel mill-ahjar biex iwaqqaf indusirja ta' l-esportazzjoni taż-żerriegħa tal-haxix u tal-fjuri, u r-riżultati li ttiċhed s'issa jgawwulna qalbna mhux f'it. Dan l-istagun id-Dipartiment tal-Biedja qiegħed jikkultiva madwar 500 tonna prodotti għaž-żerriegħa bħala sehem mix-xogħol tal-Gwerra li din il-Gżira qed tagħmel. Nittamaw li dan ix-xogħol inkunu nistgħu nżviluppaw bħala indusirja li wara l-gwerra għandha tħalli profitti.

Qabel ma nitlob lis-Sinjura Campbell biex tqassam il-premijiet, xtaqt li nringrazzja hafna lil dawk in-nies kollha li hadmu u għenu biex tirnexxi din il-Wirja. Din id-darba, bħalma jgħri dejjem, ix-xogħol tqil ta' din il-bieċa xogħol waqa' fuq spallejn is-Sur Censu Rizzo li l-lum għandu esperjenza kbira fit-tmexxja ta' dawn il-Wirjiet, u għandu wkoll il-paċenzja u l-enerġija li tinthieġ. Hu għie meġġun mill-hila ta' membri tal-Kumitat tal-"Malta Horticultural Society" u tan-"National Fur and Feather Association." Nringrazzja wkoll l-isem id-Dipartiment tal-Biedja lil dawk kollha li għogħobhom joffru tazzi, u premijiet oħra, u nringrazzjaw lill-periti li kellhom bieċa xogħol mhix hafna biex jagħtu l-premijiet kif jisthoqq. Inroddu hajr b'mod speċjal lill-Eċċellenza Tiegħu l-Gvernatur għall-hara kbira u inizzjattiva li wera biex jara mwaqqfa mill-gdid din il-Wirja illi dejjem għamlet il-qalb u heġġet biex jittisslu fil-pajjiż annimali u hxejjex mill-ahjar.

Jisgħobbina tassew illi t-taqsim tal-fjuri kellha tkun tabilhaqq żgħira, l-iżjed meta wiehed ixebbha ma' dik li kien jara qabel il-Gwerra, iżda jien nittama li l-pubbliku kollu jifhem tajjeb illi fi żmien il-gwerra għandha tingħata iżjed importanza lill-affarijiet tal-ikel. Ahna nittamaw illi s-sena li gejja inkunu nistgħu nagħmlu wirja mill-kbar nett, wirja li fha din il-Gżira tal-"George Cross" tiċċelebra r-rebha ta' l-Alleati fuq it-tirannija tan-Nazi.

WIRJA F'SANT'ANTON

(Minn Korrispondent)

TEMP mill-isbah, folol ferhana, oġġetti tal-wirja tajbin, kulhadd ferhan għax jara u jiltaqa' ma' haddiehor—dawn kienu l-impressionijiet tal-Wirja tal-Haxix, Tjur u Fniek li saret nhar is-Sibt u l-Hadd fil-Gonna ta' Sant'Anton imwaqqfa mill-"Malta Horticultural Society" himkien man-"National Fur and Feather Association", taht il-patroċinju tad-Dipartiment tal-Biedja. L-oġġetti li kien hemm din id-darba fil-Wirja kienu wisq iktar minn dawk tas-sena l-oħra u f'xi taqsimiet il-kwalità kienet ahjar. Dan kien iktarx, minn banda waħda, minhabba li l-Wirja saret ġimgha qabel, u, għallhekk, fil-waqt li kienet xi f'it kmieni għall-patata, tat iżjed ċans lil dawk li sponew il-ful, il-piżelli u xi haxix ieħor.

Il-konkorrenza tal-haxix kienet qawwija u t-Tazza tal-Gvernatur, għal min jiehu l-iżjed premijiet fit-Taqsim tal-Haxix, intrebhet mis-Sur Gann Mifsud minn Santa Venera b'43 marka. Grezzju Abela, kap ġardinar ta' Lady Strickland, ha t-tieni premju u kien għoddu lahaq lil ta' l-ewwel bi 42 marka, u b'hekk rebah it-Tazza tas-Sur R. Biasini.

Fit-Taqsim tal-patata l-ġlieda għall-premijiet tkun dejjem qawwija u dik li kien hemm fis-Sezzjon tal-patata romblija sponuta mis-Sur Vicenz Calleja hadet l-Ewwel Premju fil-wisa'. Niddubtax jekk xi hadd tighix il-ghira għax-xogħol tal-periti tal-Wirja; iżda huwa ċert illi hadd mhu sa jgħir għalihom għall-bieċa xogħol ta' tweġhir li kellhom biex jaqgħu s-sentenza tagħhom għall-premijiet tal-basal, kabocci, piżelli u ful. Ahna sirna nafu, madankollu, illi wara li qağħdu jistudjaw il-"marki" kollha ta' haxix tajjeb fit-taqsim ta' waħda jew oħra tal-hxejjex li kien hemm sponuti, huma mxew u iddeċidew skond id-draw-

wa l-qadima—jigħifieri staqsew lilhom infushom liema minn dawk il-hxejjex kienu kieku jieħdu magħhom id-dar kieku kellhom iċ-ċans. Għaliex, wara kollox, il-hxejjex huma oġ-za meta tiġi biex tiddeċiedi. Kien hemm hass mill-isbah u gett ta' l-ikel u l-kwistjoni ta' l-ikel hi ta' l-akbar importan-mill-ahjar, kien hemm ukoll tewm bl-irfus; wiehed kien jistenna xi haġa ahjar għall-ispraġ, u kien hemm imba-ghad, haġa li tgħaġġbek wisq f'it qara'. Fit-Taqsim tal-haxix ieħor kien hemm xi oġġetti li mhumieq tas-soltu, bħalma huma patata helwa, pastinaka, għerq mustarda, u gabra tajba ta' haxix tal-hwawar.

Kien hemm hafna qflef ta' frott li jħajrek u jgħaxsik u l-ewwel premju u rigal speċjali ta' £1 intrebhu mis-Sur Joseph Vassallo. Fit-Taqsim għall-bukket tal-fjuri ma dahlux hliet bilkemm nofs tuzzana, u l-ewwel premju u rigal speċjali ta' £1 ittiehed mis-Sur Grezzju Abela li kellu gabra helwa ta' fjuri sbieħ u irrangati bis-sengħa.

Haġa għdida f'din il-Wirja, u li ngħogħbot hafna, u li fuqha tkellmu u interessaw ruħhom hafna nies li ġew jaraw il-Wirja, fost dawn l-Eċċellenza Tiegħu l-Gvernatur, kienet dik tal-gabra tal-fjuri selvaġġi, sponuti mit-tfal ta' l-iskola. Minn dawn il-gabriet ta' fjuri kien hemm hafna; bieċa minn dawn il-fjuri selvaġġi jidhru li ngabru b'dewha, b'reqqa u b'sabar kbir, u huma ta' ġieħ kbir għal dawk li sponewhom. It-Tazza ipprezentata mid-Ditta "Farrugia's Shoe Store" rebhitha s-Sinjura Pauline Xuereb minn Birkirkara għall-gabra mill-isbah ta' fjuri selvaġġi, u bis-sabha tar-rigal mogħti mis-Sur Cassar Torregiani, il-periti segħu jagħtu tmien premijiet barranija f'din it-taqsim li fha ndaħlu hafna esibituri u l-kompetizzjoni kienet qaw-wija.

Niġu issa għall-fniek. Dawn l-annimali, li ngħiduha be'nietra, kienu jidhru li kellhom mitt sena sakemm tispiċċa l-Wirja bħalma naħsbu kellu wkoll is-Segretariju s-Sur V. R. Rizzo, bniedem habrieki u li donnu qatt ma jgħejja mix-xogħol kbir li kellu, għaġbuna mhux f'it bil-kwalità hekk sabiha u qawwija tagħhom. It-Tazza tal-Gvernatur, għal dawk li jieħdu l-iżjed premijiet fit-Taqsim ta' Fniek u Tjur, hadha s-Sur Joseph Pace b'19-il marka. It-Tazza tal-Logutenent-Gvernatur għat-Tieni Premju hadha s-Sur Joseph Mercieca mill-Hamrun bi 13-il marka.

Fost il-fniek tal-Wirja kien hemm jirkaċċa hafna l-Fniek griż tar-razza "Flemish Giant" tas-Sinjura Pawlina Pulis minn Hal Balzan, sura ta' annimal ta' dehra nobbli, il-ġmief tiegħu. Fenka li laqet il-ghajnejn ta' hafna nies kienet il-fenka griża tar-razza "Flemish" tas-Sur Ruzar Fenech mill-Mosta.

Fit-Taqsim tat-Tigieg l-akbar folla ta' nies kont taraha tingema' madwar il-gaġġa li kien fha t-tjur "Minorca" Maltin tas-Sur W. Sanderson li bihom rebah it-Tazza mogħtija mill-Uffiċjal Distrettwali tal-Biedja, ta' Malta. Wiehed sata josserva, bla madankollu jistagħheb, meta tqis in-numru kbir ta' tigieg li kellhom jinqatlu matul l-ahjar sena jew sentejn, illi f'din il-Wirja ma kienx hemm din id-darba tigieg bojod ta' Livornu, jew tigieg oħra ta' razza magħrufa bħala tajba għall-bajd u għall-ikel.

Id-dundjan kbir u sabih minn lewn il-bronz tas-Sur Joseph Mercieca kien fih daqqa ta' għaju u n-nies waqfet titgħaxxaq bih u tfaħħar is-sura hekk wieqfa u mqita tiegħu.

Fost l-affarijiet li ma ikkonkorrewx għall-premju sponuti mid-Dipartiment tal-Biedja, kien hemm id-dud tal-harir li donnu kien irid iħabbatha mal-btabat Saanen illi kienu qegħdin jagħmlu l-ewwel dehra tagħhom fil-pubbliku minn mindu waslu hawn Malta, xi ġimgha ilu. Il-ġurnata kollha n-nies baqgħet dejjem tingema' madwar dan id-dud tal-harir, tarah jiekol b'reġħba kbira dak it-tmigh dejjem l-istess ta' weraq taċ-ċewstri u saru hafna mistoqsijiet dwar il-hajja u d-drawwiet ta' dawn id-dwied hekk b'żonnjużi. Bosta nies stażgħbu meta saru jafu illi dan id-dud jagħmel il fuq minn elf jarda harir meta jiehu s-sura ta' fosdqa, u dana kollu jagħmlu f'bieċa shiha. Il-btabat Saanen deħru li qishom f'darhom għalkemm wara vjaġġ ta' baħar hekk twil. Il-għamla qawwija tagħhom, u x-xaġħar tagħhom abjad silġ tgħaxxaq bihom kulhadd, kif ukoll ġara b'kampjun mill-isbah li kien hemm ma' dawn, imnissel minn mun-tun Germaniż "East Friesien" u nagħga Maltija.

Fuq xkafef kbar biswit it-taraġ kien hemm għall-Wirja xorta differenti ta' hxejjeg kollha ikkoltivati fil-Qasam Sperimentali tal-Gvern, jew fil-'Marsa Sport Ground', u kollha muisslin minn żrieragh ta' Malta.

Nhar il-Hadd wara nofs in-nhar, l-Eccellenza Tiegħu Field Marshal Lord Gort V.C., ippresieda fit-tqassim tal-premijiet li bil-hlewwa kollha sar mis-Sinjura Campbell. Is-Sinjuriya Tiegħu Onorabbli l-Logutenent-Gvernatur faħhar hafna l-kwalità ta' l-oġġetti li kien hemm sponuti u f'diskors qasir ipprezenta lis-Sur Zammit-Marmara li tkellem bis-solta kelma hielsa u sabiha tiegħu u fissir ir-radd tal-hajr ta' l-organizzaturi tal-Wirja li dawh li għenuhom sabiex dik il-Wirja tirmexxi. Dik kienet okkażjoni mill-isbaħ u li tagħtik pjaċir għax iġġagħlek tiftakar illi l-hajja ta' Malta kienet qiegħda bil-mod il-mod terġa' għall-i kienet u, fil-waqt li dik kienet, ngħiduha kif inhi, Wirja ta' oġġetti utli u ta' bżonn. Kif kien jixraq għal dawh iż-żmienijiet horox li fihom qegħdin ngħixu u li għad forsi jkollna nibgħu ngħixu għal xi żmien iehor, kieku xtaqna li f'dil-Wirja t-taqsim tal-bukketti tal-fjuri tkun wisq akbar u wisq iżjed imżewqa mill-ikienet din id-darba, li bhala bidu f'Wirja bħal din tal-haxix. Jisthoqqlha wkoll il-għieh tagħha. Nittamaw, għalhekk, illi din ix-xewqa tkun bhala wegħda ta' żmienijiet isbaħ li għad iridu jigu u nittamaw ukoll li ahna ma ndumux ma neqgħu nilgħaxxu u nilheñnew f'Sant'Anton b'affarijiet ukoll li jkunu jogħġbuna iktar bhala oġġetti ta' għmiel u ta' ornament milli bhala oġġetti ta' l-ikel.

IL-MARDA TA' L-ISKORFINI

(Tahdita mis-Sur Karm Zammit-Marmara mazandra fuq ir-Rediffusion fit-30 ta' Mejju)

IL-LUM il-gurnata nistgħu niftahru illi f'Malta għandna wahda mir-razez l-iżjed imsemmija tal-Majjali tal-Ingilterra. Hi haġa biżżejjed magħrufa illi biex it-trobbija tal-Majjali tfendi, jinhieġ illi r-razza li rrabu tkun għammiela hafna-razza ta' majjali li jikbru f'qasir żmien, li ma tantx jerfegħu xaham u li jkollhom ukoll laham li jista' isir bacon jew perzūt. Għalkemm fl-imghoddi l-bacon ma kienx jiġi magħmul hawn Malta, iżda wara sperimenti li saru l-Għammieri u rnexxew, din l-industria tista' tingħieb 'il quddiem u tkun ta' għid mill-akbar għall-biedja u għall-bdiewa. Ir-razza li għandna l-lum il-gurnata hawn Malta għandha dawn il-punti kollha li semmejna.

Biex it-trobbija tal-majjal tista' tfendi, jinhieġ li wiehed iqis l-irqaqat kollha li jkun hemm bżonn. L-ewwelnett, wiehed għandu jipprova li jitma' l-majjal bl-ikel meħtieġ, iżda mill-orhos li jista'. It-tieninett, jinhieġ li wiehed iħares lill-majjal minn kull xorta ta' mard, għaliex dan l-animall hu sugġett hafna għall-mard u jekk ma thabbilx rasek filli jkollok hafna majjali u filli tfttex u ma ssib xejn. Il-lum it-tagħlim dwar il-mard ta' l-animall kiber hafna u x-xjenza veterinarja għaddiet 'il quddiem qatigh. Il-lum jinstabu mediċini u injezzjonijiet tal-għageb kontra l-mard ta' l-animall. F'dawn il-pajjiżi fejn it-trobbija tal-bhejjem għaddiet 'il quddiem u kibret u fejn tista' tgħid hija l-qofol tal-għajxien tal-pajjiż, il-ħtieġa li jdedwru l-animall u li jħarsu l-bhejjem minn kull mard jagħtu kas tagħha xejn ingas mill-bżonn li jdedwru u jħarsu mill-mard lill-bnedmin. Hawn Malta l-ħtieġa li wiehed jagħraf il-mard ta' l-animall u li jħarishom mill-mard ma tantx taw kas tagħha fl-kampanja daqs kemm imishom. Bosta bdiewa milli jidher jahsbu illi, billi animall, jista' iġix b'rufu.

Il-bdiewa jafu tajjeb illi kulltant kien ikollna mxija kerha fil-pajjiż li kienet teqred hafna majjali u li ttellef b'hekk hafna flus lill-bidwi. Wahda mill-iżjed mardiet koroh li jmissu lill-majjali hi l-marda ta' l-iskorfini, magħrufa minn xi bdiewa bhala "Marda hamra" jew "Buhamra". Din il-marda iktarx tida ma' l-listaġun tas-shana u tixtered malajr wisq. U billi issa diehel is-sajf, jidbirli li wiehed jagħmel tajjeb jekk iġhid xi kelmtejn fuqha.

Din il-marda mhix qalila f'Malta biss, iżda tagħmel hsara wkoll fil-pajjiżi kollha tad-dinja fejn il-majjal jiġi mrobbi. L-iżjed li tmiss huma l-majjali li għandhom bejn it-tliet xhur u sena. Il-kagun ta' din il-marda huwa mikrobu li joktor l-iżjed fis-shana u jibqa' haġ għal żmien twil, u għalhekk dawh il-postijiet fejn kienet tkun dehret din il-

marda s-snin ta' qabel, iktarx li tidher fihom din il-marda kull sajj meta s-shana tkun tajba biex joktor dan il-mikrobu. Għalhekk l-ewwel pass illi l-bdiewa kollha li jrabbu l-animall għandhom jagħmlu hu li jiddisinfettaw il-post b'regga kbira kull darba li tidher il-marda. F'postijiet godda, għalhekk ma wiehed idahhal il-majjali, għandu jiehu wkoll l-istess prekawżjoni billi jiddisinfetta u jnaddaf il-post li jkun sewwa.

Il-marda tittiehed mill-ikel li jkun imaġġes. Għalhekk il-postijiet fejn jinżammu l-majjali għandhom ikunu ndaf u jinhieġ li wiehed jara wkoll illi l-ikel ikun nadif ukoll u ma jkunx mħallat mal-hmieġ jew l-awrina ta' l-animall li jistgħu jkunu minlija bil-mikrobi tal-marda.

Mill-mument li l-animall jittiehed bil-marda, jigi fieri mill-mument illi l-mikrobu tal-marda jinfetta lill-animall sakemm il-marda turi l-bidu tagħha jgħaddu minn tlieta sa hamest ijiem.

Il-kors tal-marda jista' jkun qasir u qawwi, il-biċċa l-kbira ta' malajr, u xi drabi jiehu fit-tul. Biex infissru ahjar, il-marda tista' tkun: (a) Qawwiya, u meta jkun hekk, il-majjal jista' jmut fi ftit sigħat, iżda iktarx jmut bejn it-tliet u seba' gurnata; (b) Moderata; jigi fieri li għalkemm marid, il-majjal jista' jfieg; (c) Kronika, u tissegħal kronika meta l-majjal ikun deher li fieg, iżda wara xi xahar jibda sejjer lura, jgħaddi għall-agħar minn jum għal iehor u jmut fi ftit gimgħat.

Il-majjal juri bosta sinjali meta jimrad bl-iskorfini (jew bil-Buhamra), fosthom dawn li se nsemmi:—

Deni qawwi, l-aptit jonqos għalkollox, l-animall jintelaq għalkollox, għatx, nifs tqil, l-animall jipprova jistahha fit-tiben u jekk tipprova tmur tqajmu hu iktarx ma jicċaqlaq, jew, jekk iqum, jerġa' jintelaq minnufih. Fuq il-għida jidhru tbajja' homor kwadrati li jixbhu lill-iskorfini, u minn hekk gejjja l-isem tal-marda.

Meta l-majjali jimridu b'din il-marda, l-ewwel xogħol li għandek tagħmel hu li tiffidhom minnufih mill-oħrajn li jkunu għadhom mhux morda. Għandek minnufih tiehu passi biex dawh il-majjali kollha li għandek tagħmilhom injezzjoni ta' serum sew lil dawh li huma morda kemm ukoll lil dawh li ma humiex. M'għandniex xi ngħidu, id-doza ta' dan is-serum għandha tkun doppja f'dawk il-majjali morda u għandha tiġi mtennija wara tnax-il-sieġha. Iżda kif għandha ssir din l-injezzjoni l-bidwi ma għandux għalfejn iħabbel rasu għax it-tabib veterinarju jaf tajjeb x'għandu jagħmel u kit għandu jagħmel. B'dan, il-hruqja tal-marda tittaffa, iż-żmien tal-fejqa jiqsar u bosta mill-majjali l-morda jfiku. Dawh il-majjali li jkunu għadhom b'saħħithom u li inti tkun injettatthom ma' l-oħrajn, jiġi mħarsin mill-marda u għal xi għaxart ijiem ma jkunx sugġetti għaliha, u jekk jagħti l-kas li l-marda titfaċċa fuqhom ukoll, il-marda tkun hafna u huma ma jmutux.

Għalkemm il-marda hemm il-kura tagħha, gie li jiġi li ma jkunx hemm żmien li tinduna biha, billi din gie li tidher għall-għarrieda u tkun qawwiya hafna mill-ewwel. F'kas bħal dan, mingħajr ma tkun taf xejn, issib filgħodu xi majjali mejta, filwaqt li ewl il-lejl ikunu jidhru qawwijn u saħ.

Biex il-Gvern ineħħi dan it-tfixkil, u biex jeqred din il-marda li tista' tkun ta' hsara kbira lil dawh li jrabbu l-majjali, bis-saħħa tan-Notifikazzjoni Nru. 276 li dehret fil-Gazzetta tal-Gvern tat-8 ta' Gunju, 1942, hu ordna l-tilqim tal-majjali kollha kontra din il-marda. Dawh kollha li għandhom il-majjali jirċievu ordni fejn tgharrafhom il-gurnata u l-hin li għandu jmur għandhom it-tabib tal-Gvern jew l-assistent tiegħu biex ilaqqmilhom il-majjali. Din l-ordni jinhieġ li wiehed jobdiha għax inkella jkollu tabilfors darb'oħra jiehu l-majjali f'post iehor fejn tgħidlu ordni oħra li jirċievi wara. Dan it-tilqim ta' bilfors, kif jaf kullhadd, qiegħed isir illum ukoll fin-nies kontra l-mard tat-tifoje. Mela meta tirċievu l-ordni li t-tabib veterinarju jew l-assistent tiegħu jtikom il-jum u l-hin li fih għandu jiġi biex ilaqqmilkom il-majjali, għandkom tistennewh, jew thallu lil xi hadd minn flokkom biex it-tilqim ikun jista' isir mingħajr tfixkil.

Qawl qadim iġhid illi "Li tilqa' l-marda hi ahjar mill-kura". Jiena ngħid illi li tilqa' l-marda mhux biss hu ahjar mill-kura iżda wkoll hu wisq orhos. Billi din il-marda ta' l-iskorfini m'għandniex kura bħief din l-injezzjoni, u billi

l-injezzjoni hi wkoll, anzi hi magħmula prinċipalment, biex tilqa' l-marda, allura jkun wisq ehfef u aħjar illi l-injezzjoni ssir qabel, jigiġifieri meta l-majjali jkunu għadhom b'saħħithom. Wara kollox din l-injezzjoni sejra ssir mill-Gvern b'xejn.

Din l-injezzjoni, jew tilqima, sejhulha li tridu, tibqa' tajba għal bosta xhur, u b'daqshekk il-bidwi jista' jkollu żmien isemmen il-majjal għal fejn u għal meta jridhom mingħajr ma jkollu biża' li sejrin imutulu b'din il-marda hekk kiefr u ta' qirda.

GABRA SABIHA TA' WCUH TA' PATATA FIL-PALESTINA U FIT-TRANSJORDAN

It-Transjordan, din is-sena, kellu prodott ta' patata għall-ewwel darba f'Ottubru li għadda, fit-Transjordan, fix-xaqliba tal-Wied tal-Gordan, inżerghu hamsin tunnillata ta' patata. Ingabru madwar 400 tunnillata. L-uhda tal-prodott kienet hekk tajba illi n-nies tar-raba' tat-Transjordan il-lum issibhom kollhom hegga u hrara biex jizirghu l-patata u talbu biex is-sena li gējja jkollhom darbtejn iżjed il-kwantità ta' żerriegħa tal-patata li kienu tawhom.

Il-wieċ tal-patata tar-rebbiegha li issa hemm miżrugħa fil-Palestina iktarx illi jkun l-aħbar li qatt ingabar fil-pajjiż. Id-Dipartiment tal-Biedja tal-Palestina bihsiebu jixtri mill-wieċ kwantità ta' żerriegħa tal-patata li sa jżommha għal frsk ma' tul is-sajf, u mbagħad jargu' jbigħha lill-bdiewa fil-harifa.

Il-produzzjoni tal-patata tal-Palestina żdiedet tliet darbiet mill-bidu tal-gwerra u, tista' tghid, għandha kollha kemm hi tinxtorob għall-bżonnijiet tal-pajjiż. (Mehud mill-"M.E.S.C." Monthly Notes.)

(NOTA.—Nahsbu li dan l-aħbar dwar l-ucuh tal-patata fil-Palestina għandu jinteressa lill-bdiewa tagħna u għandu juri li wara l-gwerra aħna għandna nistennew li jkollna konkurrenza minn pajjiċi oħra sabieħ insibu suq għall-prodott tal-patata tagħna. Dan juri biċ-ċar dak li dejjem għedna, illi, jigiġifieri, hu minnu li s-sitwazzjoni tagħna tbidlet għal kolloz!

AVVIŻI

RABA' BIL-HSARA. — Ngharrfu għall-informazzjoni ta' kulhadd illi l-ebda tiswija ma tista' ssir, mill-lum il quddiem, mid-Dipartiment tax-Xoghlijiet Pubbliċi, f'raba' li mhux tal-Gvern għal xi hsara magħmula mill-għadu. Għaldaqshekk l-ebda pass mhu qed jittiehed għall-applikazzjoni jiet li jinbagħtu mill-bdiewa jew min-nies oħra biex jintgħamlu dawn it-tiswijiet.

BODIEWA ATTENTI! — Dan l-aħbar kien hemm hafna bdiewa u ragħajja li kisru l-ligi billi dahhlu n-nghaġ u l-mogħoż tagħhom fl-ajrudromi u hallewhom jirghu hemm-hekk. Dawn l-abbużi qegħdin iħassbu qatigh lill-awtoritajiet, mhux biss l-għaliex tista' ssir hsara u qirda fi proprjetà u materjal prezzjuż tal-gwerra, iżda wkoll għaliex hemm periklu tabihaqq kbir għall-hajja tal-bniedem.

Hu mhabba l-periklu għall-hajja illi dawn l-inhawi ġew magħluqa għall-pubbliku, u l-pubbliku hu mwissi mill-ġdid bl-ikbar herqa illi għal ebda raġuni m'għandu wiehed jidhol mingħajr permess fl-ajrudromi.

RAZZJONIJET TA' CWIEŻ GHAŻ-ZWIEMEL, EĊĊ. — Imhabba x-xkiel li hawn biex jinkiseb xgħir minn barra u billi issa żdiedet il-hażna ta' harrub fil-pajjiż, ir-razzjon tax-xgħir għall-bhejjem tar-razza taż-żiemel sejra titnaqqas sakemm johrog avvij iehor. Dawn il-kwantitajiet ta' razzjon ta' xgħir sa jibdeu jitqassmu mill-15 ta' dan ix-xahar hekk: — Żwimel u Bghula, 50 ratal; Ponijiet, 20 ratal; Hmir, 15-il ratal; Mezzi-Kavalli, 40 ratal. Infakkru lil kull min għandu bhejjem tar-razza taż-żiemel illi issa li l-harrub huwa mneħhi mir-razzjon u jista' jinxtra bi kwantitajiet xierqa mingħand bejjiegħa li għandhom il-permess mid-Dipartiment tal-Biedja.

Barra minn dan, sa titqassmu ukoll razzjon għall-majjali: 120 ratal smida, 35 ratal ċieri, u 50 ratal ful; għat-tjur u fniek: 3 ratal milju, 10 ratal qaraboċċ u 40 ratal nuħħala. Ir-razzjon tat-tjur u fniek tingabar bil-kupun jew bil-biljett tar-raba'.

TRAWWIM TA' BHEJEM: IMPORTAZZJONI TA' MOGHOŻ SAANEN. — Id-Dipartiment tal-Biedja għandu pjaċir iħabbar illi reċieva mill-Ingilterra xi btabat Saanen tar-razza. Dawn il-bhejjem huma biċċa minn daww il-bhejjem li kienu ordnati skond il-weghda li kien għamel il-Gvern ma' tul l-imblokk ta' żmien il-gwerra li għandu jerga' jghammar il-Gżira b'bhejjem ta' razza aħjar milli għandna malli ċ-ċirkustanzi jippermettu. Issa qed nistennew ukoll tagħbija oħra ta' btabat mill-Istati Uniti ta' l-Amerika li għandhom jaslu iżjed 'il quddiem ma' tul dis-sena. Il-mogħża Ingliża Saanen hija wahda mill-aħjar razez fid-dinja ta' mogħoż li jahilbu; minn ras għal oħra, il-kwantità ta' halib li ttiehdet kuljum minn kull ras minn merħla ta' mijiet ta' mogħoż Saanen skond ir-registri tal-Ministeru Ingliż tal-Progett tal-Biedja hija ta' madwar 6 pinet (Ingliżi) kuljum, fil-waqt li l-kwantità ta' halib li ttiehdu mill-mogħoż ta' Malta għal il-gwerra, skond ir-registri tad-Dipartiment tal-Halib, hija, minn ras għal ras, ta' 2 pinet (Ingliżi) kuljum minn kull mogħża. Il-mogħoż Saanen huma razza ta' mogħoż bojod, fratas (bla grun), bi ffit xagħar, u fid-daq jixbhu lill-mogħoż ta' Malta. Dawn il-bhejjem godda wiehed ikun jista' jinqeda bihom għar-refgħa iżjed 'il quddiem ma' tul l-istagun minn postijiet magħżulin apposta fil-kampanja. Iirahhala u daww kollha li jrabbu mogħoż jew huma interessati fin-nisel jew trobbija tal-mogħoż kellhom l-okkażjoni li jaraw dawn il-bhejjem godda, li ngeibu minn barra, fil-Wirja tal-Haxix, Tjur u Fniek li saret f'Sant'Anton, is-Sibt, is-6 u l-Hadd, is-7 ta' Mejju. Fuq dawn il-bhejjem kien hemm min tkellem thajieb hafna u hi haġa ċara illi din ir-razza ta' bhejjem għandha tingħoġob u timxi.

TRAWWIM TA' TJUR. — Il-Qasam tal-Gvern għandu bħalissa numru sabih ta' Sriedak zghar tar-razza "Minorca" Malta ta' l-aħjar kwalità. Daww kollha li jiqiegħdu l-bajd tat-tifqis mit-tigieġ tagħhom stess imiss-hom jahsbu biex jinqdew b'serduk ta' kwalità tajba. Is-Sriedak "Minorca" Maltin huma mnjsslin minn razza ta' tjur shah u b'saħħithom imrobijjin fuq mergha floqsa tal-Marsa fejn dari kien hemm il-"Marsa Sports Grounds". Dawn jistgħu jinxtraw bil-prezz ta' 10s. il-wiehed mill-Qasam tal-Għammieri.

ŻERRIEGħA TAL-QAMH IR-RUM GħALL-BEJGH. — Bħalissa hemm bħall-bejgh żerriegħa tal-qamh ir-rum għall-bdiewa, bil-prezz ta' hames xelini (5s.) il-wiżna mill-hanut tal-Qasam tal-Għammieri. Min jixtri jkollu jiffrma dikjarazzjoni fejn jintrabat illi l-Qamh ir-Rum ma jkunx uzat hlief għaž-żriġh.

KUNSINNA TA' PATATA. — Minn nhar it-Tnejn, il-15 tax-xahar, l-ebda bidwi ma jista' jikkunsinna patata

lill-Gvern jekk ma jkollux permess minn għand il-Kumitat tar-rahal tiegħu. Għalhekk kull bidwi għandu jirrapporta għand il-Kumitat kemm għandu patata maqlugħa.

POSTIJET TAL-FNIEK TAR-RAZZA. — Imhabba ċirkustanzi inevitabbli, id-Dipartiment tal-Biedja jingħob-bih li għandu jgharraf illi minn 15-il Post tal-Fniek tar-Razza ma baqghux miftuħin hlief 6, jigiġifieri 4 f'Malta u 2 f'Għawdex. Is-sitt postijiet li baqghu miftuħin huma dawn:

- (1) Marsa — Ir-Remissi ta' Moore;
- (2) Attard — Il-Gonna ta' Sant'Anton.
- (3) Zejtun — Il-Gonna Luqa Briffa;
- (4) San Giljan — Treq Birkirkara, Nru. 4;
- (5) Ir-Rabat — Għawdex, Villa Rundle;
- (6) Il-Għarb — Għawdex, Treq il-Knisja, 78.

Dawn il-Postijiet tal-Fniek tar-Razza msemminjin hawn taht ingħalqu mill-1 ta' Mejju, jigiġifieri:—

- (1) Msida — Misraħ il-Palma, Nru. 4;
- (2) Rabat — Gonna Joseph Howard;
- (3) San Pawl il-Baħar — Villa Premier;
- (4) Naxxar — Treq Buzjett;
- (5) Zurrieq — Sqaq San Dwardu, Nru. 6;
- (6) Mellieħa — Treq F. Zahra, Nru. 55;
- (7) Mosta, Treq il-Pont, Nru. 10;
- (8) Nadur — Għawdex, Treq il-Parroċċa, Nru. 19;
- (9) Xagħra, Għawdex — Treq ta' Wara l-Knisja, 2a.